

صف کے کونوں میں گرِل وغیرہ لگا کر راستہ بنانا کیسا؟



تاریخ: 04-12-2023

ریفرنس نمبر: HAB-0248

کیا فرماتے ہیں علمائے دین و مفتیان شرع متین اس بارے میں کہ آج کل بعض مساجد میں یہ دیکھا گیا ہے کہ صفوں کے کناروں پر نمازوں کے گزرنے کے لیے لوہے کی لمبی گرِل لگا کر یا ٹیپ وغیرہ سے لمبی لکیر کھینچ کر ایک راستہ بنادیا جاتا ہے، تاکہ ان کو مسبوق نمازوں کا انتظار نہ کرنا پڑے اور وہ بہ آسانی وہاں سے گزر کر جاسکیں، یہ عمومی طور پر اگلی ایک دو صفوں کو چھوڑ کر کیا جاتا ہے یعنی اگلی ایک دو صفیں تو مکمل ہوتی ہیں، اس کے بعد سے کبھی تو دونوں کناروں پر اور بعض جگہ صرف دائیں یا بائیں جانب ایسا کیا جاتا ہے، لہذا وہاں دورانِ جماعت صف میں کوئی کھڑا نہیں ہوتا، قریباً ایک دو آدمیوں کی جگہ چھوڑ کر اگلی صف شروع کر دی جاتی ہے، اب پوچھنا یہ ہے کہ ایسا کرنا شرعاً درست ہے یا نہیں؟ اور اگر درست نہیں ہے، تو جہاں یہ چیزیں لگادی گئی ہیں، وہاں کیا کیا جائے؟ برائے کرم دلائل کی روشنی میں اس کا تشغیل بخش جواب عطا فرمائیں۔

بسم اللہ الرحمن الرحیم

الجواب بعون الملك الوهاب اللهم هداية الحق والصواب

نماز کی صفوں کی درستی، نمازوں کا خوب مل کر کھڑا ہونا اور ”اتمام صف“ یعنی صفوں کو اس طرح مکمل کرنا کہ کسی بھی صف میں دونوں کناروں یا درمیان سے جگہ خالی نہ چھوڑی جائے، یہ تمام چیزیں جماعت کے واجبات میں سے ہیں، جن پر احادیث مبارکہ میں بہت تاکید فرمائی گئی ہے اور اس پر عمل نہ

کرنے والوں کے لیے سخت و عید بیان کی گئی ہے، لہذا جب تک اگلی صفیں دائیں باقی دنوں کناروں تک پُر نہ ہو جائیں، اس وقت تک پچھے دوسری صفت بنانا، جائز نہیں، کیونکہ یہ اتهامِ صفت کے حکم کے خلاف ہے، جو ناجائز و گناہ ہے، لہذا پوچھی گئی صورت میں نمازیوں کے گزرنے کے صفت کے کنارے پر لو ہے کی گرل یا ٹیپ وغیرہ کے ذریعے راستہ بنادینا جائز نہیں، اس گرل یا ٹیپ کو ہٹا کر صفوں کو مکمل کرنا ضروری ہے اور جنہوں نے یہ چیزیں لگائیں ان پر توبہ بھی لازم ہے۔

صفوں کو درست اور مکمل کرنے کے حکم اور نہ کرنے کی وعیدات کے متعلق کچھ احادیث مبارکہ:

صحیح البخاری میں ہے: ”قال النبی صلی اللہ علیہ وسلم: لتسون صفو فکم، أولیخالفن اللہ بين وجوهکم“ ترجمہ: نبی صلی اللہ علیہ وسلم نے ارشاد فرمایا: تم لوگ ضرور یا تو صفوں کو برابر کرو گے یا اللہ تمہارے درمیان مخالفت ڈال دے گا۔ (صحیح البخاری، ج 01، ص 145، دار طوق النجاة)

مسند احمد میں ہے: ”عن عبد الله بن عمر، أن رسول الله صلی اللہ علیہ وسلم قال: أقيموا الصفوف، فإنما صفوون بصفوف الملائكة وحاذوا بين المناكب، وسدوا الخلل، ولينوا في أيدي إخوانكم، ولا تذروا فرجات للشيطان ، ومن وصل صفا، وصله الله تبارك وتعالى، ومن قطع صفا قطعه الله تبارك وتعالى“ ترجمہ: حضرت سیدنا عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: صفوں کو سیدھا کرو، کیونکہ تم ملائکہ کی صفوں کی طرح صفیں بناتے ہو اور اپنے کندھوں کو برابر کرو اور صفوں کی خالی جگہوں کو پورا کرو اور اپنے بھائیوں کے ہاتھ میں نرم ہو جاؤ اور شیطان کے خالی جگہیں نہ چھوڑو اور جس نے صفت کو ملایا اللہ تبارک و تعالیٰ اس کو ملائے گا اور جس نے صفت کو قطع کیا اللہ تبارک و تعالیٰ اس کو قطع فرمائے گا۔ (مسند احمد، ج 10، ص 19، مؤسسة الرسالہ)

سنن ابو داؤد میں ہے: ”عن أنس أن رسول الله صلی اللہ علیہ وسلم قال: أتموا الصف المقدم، ثم الذي يليه، فما كان من نقص فليكن في الصف المؤخر“ ترجمہ: حضرت سیدنا انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: پہلی صفت کو مکمل کرو، پھر اس کے بعد واپسی، تو

جو کچھ کمی ہو وہ آخری صف میں ہونی چاہیے۔ (سنن ابی داؤد، ج 11، ص 11، دارالرسالة العالمية)

مجھم کبیر میں ہے：“عن ابن عباس، عن رسول الله صلى الله عليه وسلم: من نظر إلى فرجة في صف فليسد لها بنفسه، فإن لم يفعل فمرماه فليتخط على رقبته، فإنه لا حرمة له” ترجمہ: حضرت سیدنا ابن عباس رضی اللہ عنہما سے روایت ہے، وہ رسول اللہ صلی اللہ علیہ وسلم سے روایت کرتے ہیں کہ جس نے صف میں موجود خلا کو دیکھا، تو اس کو چاہیے کہ وہ خود اس کو پورا کرے، تو اگر اس نے ایسا نہ کیا اور کوئی گزر نے والا گزرے تو اس کو چاہیے کہ اس کی گردن پھلانگ کر گزرے کہ اس کے لیے کوئی حرمت نہیں۔ (المعجم الكبير للطبراني، ج 11، ص 104، قاهرہ)

صفوں کو مکمل کرنے اور اس میں کسی قسم کی رکاوٹ پیدا کرنے کے متعلق، شارح میں حدیث کی عبارات:

صحیح بخاری کی حدیث کے تحت المنشقی فی شرح المؤطا میں ہے：“فَإِنْ تُسْوِيْهَا فَهُوَ إِتْمَامُهَا فَيَجِبُ أَنْ يَكْمِلَ الْأُولَى فَإِنْ كَانَ تَقْصُّ فِي الْمُؤْخِرِ” ترجمہ: تو صفوں کے تسویہ سے مراد ان کو مکمل کرنا ہے، لہذا واجب ہے کہ بالترتیب ایک کے بعد ایک صف کو مکمل کیا جائے اور اگر کوئی کمی باقی رہے، تو وہ آخری صف میں ہونی چاہیے۔ (المنشقی فی شرح المؤطا، ج 01، ص 279، مطبعة السعادۃ)

عمدة القاری میں ہے：“فَإِنْ قُلْتَ: مَا مَعْنَى تسوية الصفواف؟ قلت: اعتدال القائمين بها على سمت واحد، ويراد بها أيساص الدخل الذي في الصف” ترجمہ: تو اگر تم یہ سوال کرو کہ صفوں کے تسویہ سے کیا مراد ہے؟ تو میں کہوں گا کہ صفوں میں کھڑے ہونے والوں کا ایک ہی سمت میں معتدل ہونا اور اس سے اس خلل کو پورا کرنا بھی مراد لیا جاتا ہے، جو صفوں میں ہوتا ہے۔

(عمدة القاری، ج 05، ص 253، دار احیاء التراث العربي)

مرقاۃ میں ہے：“(وَمَنْ وَصَلَ صَفَا) بِالْحَضُورِ فِيهِ وَسَدَ الدُّخْلُلَ مِنْهُ (وَصَلَهُ اللَّهُ) أَيْ: بِرَحْمَتِهِ (وَمَنْ قَطَعَهُ) أَيْ: بِالْغَيْبَةِ، أَوْ بِعَدَمِ السَّدِ، أَوْ بِوُضُعِ شَيْءٍ مَانِعٍ (قَطَعَهُ اللَّهُ) أَيْ: مِنْ رَحْمَتِهِ الشَّامِلَةِ وَعِنْ نِيَّتِهِ الْكَامِلَةِ، وَفِيهِ تَهْدِيدٌ شَدِيدٌ وَوَعِيدٌ بَلِيْغٌ، وَلَذَا عَدَهُ ابْنُ حِجْرٍ مِنَ الْكَبَائِرِ فِي كِتَابِهِ الزَّوَاجِ”

ترجمہ: اور جس نے جماعت میں حاضر ہو کر اور صف کے خلل کو دور کر کے صف کو ملایا، تو اللہ اس کو اپنی رحمت سے ملا دے گا اور جس نے جماعت میں حاضر نہ ہو کر یا خلا کو مکمل نہ کر کے یا تکمیل صف سے مانع کوئی چیز رکھ کر صف کو کاٹا، تو اللہ اس کو اپنی رحمت شاملہ و عنایت کاملہ سے کاٹ دے گا اور اس میں سخت تہذید و شدید و عید ہے، یہی وجہ ہے کہ قطع صف کو حافظ ابن حجر، میتھی علیہ الرحمۃ نے اپنی کتاب الزواجر میں کبیرہ گناہوں میں شمار فرمایا ہے۔

(مرقة المفاتیح شرح مشکوٰۃ المصابیح، ج 03، ص 854، دار الفکر)

سنن ابو داؤد کی حدیث کے تحت شرح عینی میں ہے: ”والقصد من ذلك: أن لا يخلی موضع من الصف الأول مهما أمكن، وكذلك من الثاني والثالث وهلم جرا إلى أن ينتهي وتنتمي الصفوف“ ترجمہ: اور اس سے مقصود یہ ہے کہ جہاں تک ممکن ہو پہلی صف میں کوئی جگہ خالی نہ ہو اور اسی طرح دوسری اور تیسری صف کا معاملہ ہے، یہاں تک کہ صف کی انتہاء ہو جائے اور تمام صفیں مکمل ہو جائیں۔
(شرح ابی داؤد للعینی، ج 03، ص 220، مطبوعہ ریاض)

فقہائے کرام کی عبارات:

تکمیل صف کے متعلق بحر الرائق اور درر الحکام میں ہے: ”وي ينبغي للقوم إذا قاموا إلى الصلاة أن يتراصوا ويسدوا الخلل ويسيروا بين مناكبهم في الصفوف وينبغي أن يكملوا ما يلي الإمام من الصفوف، ثم ما يلي ما يليه وهلم جرا وإن وجد في الصف فرجة سدها“ ترجمہ: اور قوم کے لیے مناسب ہے کہ جب وہ نماز کے لیے کھڑے ہوں، تو وہ خوب آپس میں مل کر کھڑے ہوں اور خالی جگہوں کو مکمل کریں اور صفوں میں اپنے کندھوں کو آپس میں ملائیں اور یہ بھی مناسب ہے کہ پہلے وہ لوگ امام سے متصل والی صف مکمل کریں، پھر اس کے بعد والی اسی طرح آخر تک کریں اور جب کوئی شخص صف میں خالی جگہ پائے، تو اس کو مکمل کرے۔
(البحر الرائق، ج 01، ص 375، دارالكتاب الاسلامي)
(درر الحکام شرح غرر الاحکام، ج 01، ص 90، دار احیاء الكتب العربية)

فتاویٰ رضویہ میں ہے: ”دربارہ صفوں شرعاً تین باتیں بتا کیا کیدا کیا مامور بہ ہیں اور تینوں آج کل

معاذ اللہ کالستروک ہو رہی ہیں، یہی باعث ہے کہ مسلمانوں میں ناتفاقی پھیلی ہوئی ہے۔ اول: تسویہ کہ صفت برابر ہو، خم نہ ہو، کج نہ ہو، مقتدی آگے پیچھے نہ ہوں، سب کی گرد نیں شانے ٹھنخے آپس میں محاذی ایک خط مستقیم پر واقع ہوں، جو اس خط پر کہ ہمارے سینوں سے نکل کر قبلہ معظمہ پر گزرا ہے عمود ہو، دوم: اتمام کہ جب تک ایک صفت پوری نہ ہو دوسری نہ کریں اس کا شرع مطہرہ کو وہ اہتمام ہے کہ اگر کوئی صفت ناقص چھوڑے، مثلاً: ایک آدمی کی جگہ اس میں کہیں باقی تھی اسے بغیر پورا کیے پیچھے اور صفائی باندھ لیں، بعد کو ایک شخص آیا، اس نے اگلی صفت میں نقصان پایا، تو اسے حکم ہے کہ ان صفوں کو چیرتا ہوا جا کر وہاں کھڑا ہو اور اس نقصان کو پورا کرے کہ انہوں نے مخالفت حکم شرع کر کے خود اپنی حرمت ساقط کی، سوم: تراصٰ یعنی خوب مل کر کھڑا ہونا کہ شانہ سے شانہ چھلے، یہ بھی اسی اتمام صفوں کے متباہات سے اور تینوں امر شرعاً واجب ہیں۔

(ملقطاً، فتاویٰ رضویہ، ج 07، ص 219 تا 223، رضا فاؤنڈیشن، لاہور)

اسی میں ہے: ”حضور اقدس صلی اللہ علیہ وسلم تمکیل صفت کا نہایت اہتمام فرماتے اور اس میں کسی جگہ فرجہ چھوڑنے کو سخت ناپسند فرماتے۔۔۔ وصل صفوں اور ان کی رخنه بندی اہم ضروریات سے ہے اور ترک فرجہ ممنوع و ناجائز۔۔۔ کسی صفت میں فرجہ رکھنا مکروہ تحریکی ہے، جب تک اگلی صفت پوری نہ کر لیں صفت دیگر ہر گز نہ باندھیں۔“

(ملقطاً، فتاویٰ رضویہ، ج 07، ص 46، 41 اور 49، رضا فاؤنڈیشن، لاہور)

وَاللَّهُ أَعْلَمُ بِمَا يَرَى وَرَسُولُهُ أَعْلَمُ بِمَا يَرَى اللَّهُ تَعَالَى عَلَيْهِ وَآلِهِ وَسَلَّمَ

كتب

مفتی محمد قاسم عطاری

19 جمادی الاولی 1445ھ / 04 دسمبر 2023ء

